

بِسْمِ اللّٰهِ الرَّحْمٰنِ الرَّحِیْمِ

قُلْ بِفَضْلِ اللّٰهِ وَبِرَحْمَتِهِ فَبِذٰلِكَ فَلْيَفْرَحُوا هُوَ خَيْرٌ مِّمَّا يَجْمَعُونَ (روم : ۵۸)

فرمادیجیے یہ اللہ کے فضل اور اُس کی رحمت سے ہے! اس پر خوشی منائیں وہ اُن کے سب دن دو لاکھ بہتر ہے



عیدوں کی عید

پروفیسر ڈاکٹر محمد مسعود احمد
ایم۔ اے، پی۔ ایچ۔ ڈی

بین الاقوامی سلسلہ اشاعت نمبر

۱

منظہری پبلیکیشنز کراچی اسلامیہ جمہوریہ پاکستان

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ

مِمَّا يَجْعَلُونَ (يونس : ۵۸)

فرمادیجیے یہ اللہ کے فضل اور اُس کی رحمت سے ہے اس پر خوشی منائیں۔
وہ اُن کے سب دُھن دولت سے بہتر ہے

عیدوں کی عید

پروفیسر ڈاکٹر محمد مسعود احمد



منظہری پبلیکیشنز

اے۔ ۲۶۔۶، پی آئی بی کالونی۔ کراچی۔ ۵ (سندھ)

اسلامیہ جمہوریہ پاکستان

۶۱۹۹۲ / ۵۱۴۱۳

بِسْمِ اللّٰهِ الرَّحْمٰنِ الرَّحِیْمِ

نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

اللہ نے سب سے پہلے نور محمدی (صلی اللہ علیہ وسلم) پیدا فرمایا، نبوت سے سرفراز کیا، درودوں کا سلسلہ شروع ہوا۔ فرشتے پیدا ہوئے تو وہ بھی درود و سلام میں شریک ہو گئے، اور جب وہ نور دنیا میں آیا تو انسان بھی شریک ہو گئے۔ اگر سمجھنے والے سمجھیں تو یہ بھی حیرت کا ایک انداز ہے۔ اللہ اکبر! رزاقوں سے ذکر اذکار ہو رہے ہیں اور خوشیاں منائی جا رہی ہیں۔ اللہ کو اپنے پیاروں سے بڑی محبت ہے، ان کی نشانیوں کو اپنی نشانیاں بنا دیا اور تعظیم و تحکیم کا حکم دیا۔ ان کے یادگار دنوں کو اپنا یادگار دن بنا دیا اور ارشاد فرمایا۔ اور انھیں اللہ کے دن یاد دلاؤ۔ انبیاء علیہم السلام کا یوم ولادت بھی اللہ کے دنوں میں ایک دن ہے۔ یوم ولادت کی اہمیت کا اندازہ قرآن کریم سے ہوتا ہے۔ حضرت کئی علیہ السلام کے لیے ارشاد فرمایا۔ "سلامتی ہو اس پر جس دن وہ پیدا ہوا" حضور انور صلی اللہ علیہ وسلم اس جہان رنگ و بو میں پیر کے دن تشریف لائے۔ آپ اظہار شکر کیلئے "پیر" کے دن روزه رکھا کرتے تھے، جب پوچھا گیا تو فرمایا۔ "اس دن میں پیدا ہوا اور اسی دن مجھ پر وحی نازل ہوئی"۔ حضور انور صلی اللہ علیہ وسلم کی تشریف آوری کی تاریخ بعض روایات کے مطابق ۱۲ ربیع الاول (۵۶۹ء) ہے جس کی تائید تین چار ہزار برس پرانے شواہد سے بھی ہوتی ہے۔ تو "پیر" کے دن اور ۱۲ ربیع الاول کو حضور انور صلی اللہ علیہ وسلم سے خاص نسبت ہے اور نسبتوں ہی سے بلندیاں نصیب ہوتی ہیں۔

اللہ تعالیٰ نے حضور انور صلی اللہ علیہ وسلم کو مبعوث فرما کر احسان بتایا، احسان اس لیے جنایا جاتا ہے تاکہ اُس کو یاد رکھا جائے، یاد کیا جائے، فراموش نہ کر دیا جائے۔ پھر خوشیاں منانے کا بھی حکم دیا۔ حضرت عیسیٰ علیہ السلام نے اللہ سے عرض کیا۔ "میرے آسمان سے نوان نعمت اتار کہ وہ مجھے عید ہو، ہمارے اگلوں اور کچھلوں کی"۔ یہ بات قابل توجہ ہے کہ نوان نعمت اترے تو حضرت عیسیٰ علیہ السلام اُس دن عید منائیں اور جب "جان نعمت" اترے تو وہ دن عید کا دن نہ ہو؟۔ جس رات قرآن کریم اُنرا وہ رات ہزار مہینوں سے بہتر قرار پائے اور جس دن وہ قرآن ناطق صلی اللہ علیہ وسلم اُنرا اُس رات کی عظمت کا کیا عالم ہوگا!۔ شب قدر ہر سال منائی جاتی ہے تو وہ رات کیوں نہ منائی جائے جس رات آقائے دو جہاں صلی اللہ علیہ وسلم

۱۱. مدارج النبوة، ج ۱، ص ۲۱ (۲) اشعة اللمعات، ص ۴۴ (۳) سورۃ مائدہ، ۱۵ (۴) سورۃ احزاب، ۵۶، ۵۷ (۵) سورۃ بقرہ، ۱۵۸ (۶) سورۃ حج، ۳۲ (۷) تفسیر خازن و مدارک (۸) سورۃ ابراہیم، ۵ (۹) سورۃ مریم، ۱۵ (۱۰) ابن اثیر: اُنذ النابہ، ج ۱، ص ۲۱-۲۲ (۱۱) بھاگت پراں، اسکند ۱۲، باب ۱۰۲، اشلوک ۱۸ (۱۲) سورۃ آل عمران، ۱۶- (۱۳) سورۃ یونس، ۵۸ (۱۴) سورۃ مائدہ، ۱۱۴ (۱۵) سورۃ قدر، ۳

تشریف لائے! اللہ نے فرمایا: اپنے رب کی نعمت کا خوب چرچا کرو^{۱۸}۔ امام بخاری فرماتے ہیں اس بے
 ٹری نعمت تو خود حضور صلی اللہ علیہ وسلم ہیں تو چاہیے ان کا چرچا کیا جائے۔

حضور اکرم صلی اللہ علیہ وسلم نے خود برسرِ منبر اپنا ذکرِ ولادت فرمایا، بعض صحابہ کرام کو حکم دیا اور انہوں نے آپ
 کے فضائل و شمائل بیان کیے^{۱۹}۔ آپ کے چچا حضرت عباس رضی اللہ عنہ نے سنہ ۶۳۰ء میں غزوہ تبوک سے
 واپسی پر آپ کے سامنے منظوم ذکرِ ولادت فرمایا^{۲۰}۔ حضرت حسان بن ثابت رضی اللہ عنہ کے لیے حضور اکرم صلی اللہ
 علیہ وسلم نے خود منبر پر چادر شریف بچھائی اور انہوں نے منبر پر بیٹھ کر آپ کی شان میں قبیحہ پیش کیا، آپ نے دُماؤں
 سے نوازا۔ یہ تمام حقائق احادیث میں موجود ہیں۔

مشہور تاج تاجی حضرت مالک بن انس رضی اللہ عنہ جب حضور اکرم صلی اللہ علیہ وسلم کی پیاری پیاری باتیں
 سنانے تو بڑا اہتمام فرماتے، ہٹیک ایسا ہی اہتمام جیسا آج علماء و مشائخ کی بعض محافل میں نظر آتا ہے۔
 حضرت شیخ عبدالقادر جیلانی رضی اللہ عنہ ہر ماہ کی گیارہ تاریخ کو سرکارِ دو عالم صلی اللہ علیہ وسلم کے حضور نذرِ دنیا ز
 پیش فرماتے تھے اور یہ طریقہ اب تک رائج ہے۔ ابن تیمیہ بھی محافل میلاد منقذ کرنے والے مخلصین کی تائید
 کرتے ہوئے اجر و ثواب کی بشارت دیتے ہیں^{۲۱}۔ مجالس میلاد النبی صلی اللہ علیہ وسلم کوئی نئی چیز نہیں،
 صدیوں سے اس کا سلسلہ جاری ہے اور اس کی اصل عہدِ نبوی صلی اللہ علیہ وسلم میں موجود ہے۔ حضرت
 شاہ ولی اللہ محدث دہلوی علیہ الرحمہ کے والد ماجد حضرت شاہ عبدالرحیم علیہ الرحمہ پابندی کے ساتھ یومِ ولادت
 باسعادت پر کھانا پکا کر فقراء میں تقسیم کرتے تھے^{۲۲}۔ خود حضرت شاہ ولی اللہ علیہ الرحمہ اور ان کے صاحبزادے
 شاہ عبدالعزیز محدث دہلوی علیہ الرحمہ کا معمول تھا کہ ۱۲ ربیع الاول کو ان کے ہاں لوگ جمع ہوتے، آپ ذکر
 ولادت فرماتے پھر کھانا اور مٹھائی تقسیم کرتے^{۲۳}۔ حضرت شاہ ولی اللہ علیہ الرحمہ مکہ معظمہ میں ایک محفل میلاد
 میں شریک ہوئے جہاں آپ نے مشاہدہ فرمایا کہ انوار و تجلیات کی بارش ہو رہی ہے^{۲۴}۔ مولوی رشید احمد
 ننگوہی کے مرشد حاجی امداد اللہ ہاجر مکی رحمۃ اللہ علیہ محفل میلاد کو ذریعہ نجات سمجھ کر ہر سال منعقد کرتے اور کھڑے
 ہو کر صلوٰۃ و سلام پیش کرتے^{۲۵}۔ مفتی اعظم شاہ محمد مظہر اللہ دہلوی علیہ الرحمہ ۱۲ ربیع الاول کو ہر سال بڑے
 تزک و احتشام سے محفل میلاد منعقد کراتے جو نمازِ عشاء سے نمازِ فجر تک جاری رہتی پھر کھڑے ہو کر صلوٰۃ و سلام پیش
 کیا جاتا اور مٹھائی تقسیم ہوتی، کھانا کھلایا جاتا^{۲۶}۔ اللہ کے بعض فرشتے بھی کھڑے ہو کر صلوٰۃ و سلام پیش کر رہے
 ہیں تو یہ فرشتوں کی سنت ہے۔ سات سو برس پہلے فاضل جلیل امام تقی الدین نسبی علیہ الرحمہ علماء کی محفل

(۱۶) سورہ ضحیٰ ۱۱۱ (۱۷) بخاری شریف، ج ۲، ص ۵۶۶ (۱۸) ترمذی شریف، ج ۲، ص ۲۰۱ (۱۹) زرکانی، ج ۱، ص ۲۷ (۲۰) ابن کثیر
 میلاد صلی، ص ۲۹-۳۰ (۲۱) بخاری شریف، ج ۱، ص ۶۵ (۲۲) اتقانہ القیامہ، ص ۴۴ (۲۳) قرۃ الناظر، ص ۱۱ (۲۴) الدر الثمین، ص ۸
 (۲۵) اختصار الصراط المستقیم، ص ۸۹ (۲۶) فیوض الجنین، ص ۸۰-۸۱ (۲۸) فیصلہ ہفت مندرج تعلیقات، ص ۱۱۱ (۲۹) تذکرہ
 مظہر مسود، ص ۱۷۶-۱۷۷ (۳۰) سورہ صافات ۱۱

میں تشریف فرما تھے وہاں حسان وقت امام صرصری کا نعتیہ شعر پڑھا گیا جس میں ذکرِ مصطفیٰ (صلی اللہ علیہ وسلم) کے وقت کھڑے ہونے کی آرزو کی گئی تھی، شعر کا سننا تھا کہ سارے علماء کھڑے ہو گئے^{۳۱}۔ تو کھڑے ہو کر صلوٰۃ و سلام پیش کرنا صلحاء اُمت کی بھی سنت ہے۔ حضرت شیخ عبدالحق محدث دہلوی رحمۃ اللہ علیہ کھڑے ہو کر صلوٰۃ و سلام پیش کرتے تھے اور اس کو قبولیت کا ذریعہ سمجھتے تھے^{۳۲}۔

حضور انور صلی اللہ علیہ وسلم نے فرمایا جس چیز کو مسلمان اچھا سمجھیں وہ اللہ کے نزدیک بھی اچھی ہے^{۳۳}۔ اور یہ بھی فرمایا جس نے اسلام میں اچھا طریقہ نکالا اس کے لیے اس کا ثواب ہے اور اس پر عمل کرنے والوں کا ثواب بھی^{۳۴}۔ آپ نے یہ بھی فرمایا، ہر حال میں سواِ اعظم اور جماعت و جمہور کے ساتھ رہو^{۳۵}۔ تو مجالس عید میلاد النبی صلی اللہ علیہ وسلم کا اہتمام، حضور انور صلی اللہ علیہ وسلم، صحابہ کرام، تابعین و تبع تابعین اور صلحاء اُمت کی سنت ہے اور ان کے عمل سے ثابت ہے۔

محبت کی فطرت ہے کہ عاشق ہمیشہ اپنے محبوب کی تعریف و توصیف اور ذکر و ثناء پسند کرتا ہے بلکہ دل سے چاہتا ہے کہ ہر وقت اُس کا ذکر ہوتا ہے، کوئی ایسا عاشق نہ دیکھا جو محبوب کا ذکر کرنے والے سے اُلجھتا ہو اور اس کو بُرا بھلا کہتا ہو کیونکہ یہ محبت کی فطرت کے خلاف ہے۔ سچی بات تو یہ ہے کہ اصل خوشی ماننا تو یہ ہے کہ ہر دن اور ہر آن ظاہر و باطن میں سنتوں پر عمل کریں پھر ہر سال محبوب رب العالمین صلی اللہ علیہ وسلم کی آمد آمد کی خوشی منائیں جس طرح ہمارے ان اکابر و اسلاف نے خوشی منائی جن کے دم سے اسلام کی رونق ہے۔ مولوی رشید احمد گنگوہی کے استاد شاہ عبدالغنی محدث دہلوی علیہ الرحمہ نے خوب فرمایا۔ "میلاد شریف کی خوشی کرنے میں ہی انسان کی کامل سعادت ہے"^{۳۶}۔ اللہ تعالیٰ حضور انور صلی اللہ علیہ وسلم کی ایسی سچی محبت عطا فرمائے کہ ہم خود بخود سنت کے سانچے میں ڈھلتے چلے جائیں اور ہمارا وجود دوسروں کے لیے مینارہ نور بن جائے۔ آمین! بجاہ سید المرسلین رحمۃ اللہ علیہ صلی اللہ علیہ وآلہ واصحابہ وسلم۔

مصطفیٰ برسوں خوشیوں میں را کہ دیں ہمہ اوست

اگر باو نر سیدی تمام بولہبی ست

(۳۱) اقامۃ القیامہ (۳۲) اخبار الانبیاء، ص ۶۲۳ (۳۳) موطا امام محمد، ص ۱۰۴ (۳۴) مسلم شریف، ج ۳، ص ۴۱۸ (۳۵) مشکوٰۃ شریف، ج ۱، ص ۵۸ (۳۶) مشکوٰۃ شریف، ص ۳۱ (۳۷) شفاء السائل